

حافظ محمد اکبر شاہ بخاری - جام پور

حضرت مولانا مفتی محمود صاحب

اکابر علماء کرام کی نظر میں

مفکر اسلام حضرت مولانا مفتی محمود صاحب رحمۃ اللہ علیہ کی شخصیت کوئی محتاج تعارف نہیں۔ آپ ملت اسلامیہ کے عظیم فرزند اور ممتاز راہنما تھے۔ اس دور کے جید عالم دین۔ بہترین فقیہ۔ عظیم خطیب اور ملک و ملت کے عظیم قائد تھے انہوں نے جو اسلامی اور ملی خدمات انجام دی ہیں تاریخ انہیں کبھی فراموش نہیں کرے گی۔ ان کے فہم و فراست اور تدبیر و سیاست کے اپنے پرانے سبب ہی معترف تھے۔ ذیل میں چند اکابر و مشائخ اور معاصر علماء کرام کے مختصر تاثرات درج کئے جاتے ہیں تاکہ آپ کی شخصی عظمت اور خدمات جلیلیہ کا بخوبی اندازہ لگایا جاسکے۔

مفتی اعظم پاکستان حضرت مولانا مفتی محمد شفیع دیوبندی | مفتی اعظم پاکستان حضرت مولانا الحاج مفتی محمد شفیع

صاحب دیوبندی نور اللہ مرقدہ سابق صدر مفتی دارالعلوم دیوبند اپنے دور کے محدث عظیم، عظیم ایشان مفسر بہترین محقق اور بے مثال فقیہ تھے۔ بلکہ تفسیر و فقہ کے امام تھے ان کا علم و فضل و تقویٰ اور خلوص و ولہیت مسلم تھا۔ حضرت مولانا مفتی محمود صاحب رحمۃ اللہ علیہ نے حضرت مفتی اعظم قدس سرہ کی رحلت پر اپنے تعزیتی پیغام میں فرمایا تھا کہ۔

مفتی اعظم پاکستان حضرت مولانا محمد شفیع صاحب کی وفات کی خبر سن کر شدید صدمہ پہنچا ہے وہ دیوبند کی ایک عظیم یادگار تھے۔ ان کے علمی کارنامے اور ان کا عمل اسلامی دنیا کے لوگوں اور نوجوانوں کے لئے مشعل راہ بن کر زندہ رہیں گے۔ آپ جیسا جید عالم دین اور فقیہہ النفس اب مشکل ہی پیدا ہو گا۔

حضرت مفتی اعظم پاکستان رحمۃ اللہ علیہ نے مفتی محمود صاحب کے دور اقتدار میں جب مفتی محمود صاحب سرحد کے وزیر اعلیٰ تھے اور صوبہ سرحد میں مفتی صاحب نے شراب پر پابندی اور دوسرے قوانین کو اسلامی سانچے میں ڈھلنے کا اعلان کیا تو حضرت مفتی اعظم مولانا محمد شفیع صاحب نے اس اعلان کا خیر مقدم کرتے ہوئے فرمایا کہ۔

مولانا مفتی محمود صاحب نے صوبہ سرحد کے وزیر اعلیٰ کا حلف اٹھانے کے بعد صوبہ میں شراب پر پابندی اور قوانین کو اسلامی سانچے میں ڈھالنے کا جو اعلان کیا ہے یہ درحقیقت اس حلف نامہ کی تعمیل کا ایک حصہ ہے جو ہر مسلمان نے اللہ تعالیٰ کے ساتھ کیا ہوا ہے۔ اور جو پاکستان بننے کے فوراً بعد پورے ملک میں ہونا چاہئے تھا۔ میں اس اقدام پر مولانا مفتی محمود اور ان کی حکومت کو مبارکباد پیش کرتا ہوں اور دعا کرتا ہوں کہ حق تعالیٰ اس اعلان پر جلدی عمل کرنے کی توفیق عطا فرمائے۔

حکیم الاسلام حضرت مولانا قاری محمد طیب قاسمی مدظلہ | حکیم الاسلام حضرت مولانا قاری محمد طیب صاحب قاسمی مہتمم دارالعلوم دیوبند اپنے علم و فضل اور نہ بد و تقویٰ میں اس وقت ہمارے اسلاف کی عظیم یادگار ہیں۔ اور ایک عظیم محقق، محقق اور عارف کامل ہیں۔ گذشتہ چند برس پہلے جب حضرت قاری صاحب مدظلہم ملتان تشریف لائے تو خیرالمدارس کے علاوہ قاسم العلوم بھی تشریف لے گئے۔ اور حضرت مولانا مفتی صاحب نے ان کی خدمت میں سپاسنامہ پیش کیا جس میں فرمایا کہ:-

”حضرت حکیم الاسلام مولانا قاری محمد طیب صاحب مدظلہ اس وقت پوری دنیا سے اسلام کے عظیم اسکالر ہیں اور ہمارے بزرگوں کے علم و تقویٰ کا زندہ نمونہ ہیں۔ ان کی شخصیت ہمارے لئے سرمایہ حیات ہے۔“
حضرت مولانا قاری محمد طیب صاحب مدظلہ تاریخ دارالعلوم دیوبند میں ممتاز فضلہ سے دیوبند کا عارف کراتے ہوئے مفتی صاحب کے متعلق فرماتے ہیں کہ:-

”آپ کی شخصیت علمی حلقوں میں بہت زیادہ معروف ہے۔ اور اس وقت پاکستان کی پارلیمنٹ کے ممبر ہیں۔ حق گوئی میں بے باک ہیں۔ پارلیمنٹ میں آپ کی تقریریں شرمی اور عصری معلومات کا پیش بہا ذخیرہ ہوتی ہیں اور آپ پاکستان میں ممتاز فضلہ دیوبند میں سے ہیں۔“

محیرت العصر حضرت علامہ سید محمد یوسف بنوری | حضرت مولانا مفتی محمود صاحب حضرت علامہ بنوری قدس سرہ کے محب و محبوب تھے۔ حضرت مفتی صاحب ماہنامہ بنیات کے بنوری نمبر میں اپنے تفصیلی مضمون میں حضرت علامہ بنوری صاحب کے متعلق فرماتے ہیں:

حضرت مولانا بنوری دارالعلوم دیوبند کے قابل فخر فرزند اور میدان علم و عمل کے شہسوار تھے وہ ہمارے بزرگ

دوست تھے۔ ساتھی تھے۔ مخلص مشیر تھے۔ حضرت علامہ محمد انور شاہ کشمیری کے شاگردوں میں جو عظمت مولانا بنوریؒ کو نصیب ہوئی وہ کم ہی لوگوں کے حصہ میں آئی۔

حضرت علامہ بنوریؒ حضرت مفتی صاحب کے متعلق فرماتے ہیں:-

انتہائی سزاگداری کا مقام ہے کہ مرحد کی وزارت اعلیٰ پر فائز ہونے کا ایک ایسی شخصیت کو منجانب اللہ موقع ملا ہے جس کی طویل زندگی کا پورا حصہ درس و تدریس میں گزرا ہے۔ وہ ایک دینی و علمی درسگاہ کے شیخ الحدیث اور صدر مدرس بھی ہیں۔ صاحب بصیرت و باذوق فقیہ ہیں۔ محقق عالم ہیں۔ صاحب قلم ہیں۔ مجالس عامہ میں اظہارِ مافی الضمیر پر عمدہ قدرت رکھتے ہیں۔ سیاسی داؤ پیچ سے بخوبی واقف ہیں۔ دینی سیاست کے ماہر ہیں۔ منصب کے بھوکے نہیں۔ جاہ و منصب پر ایسا شخص برسراقتدار نہیں آیا اور اس شخص نے اپنی دینی و سیاسی فرسنت کا لوہا منوایا ہے۔

خطیب الاسلام حضرت مولانا احتشام الحق تھانوی | خطیب الاسلام حضرت مولانا احتشام الحق تھانوی

علیہ السلام دیوبند کے ممتاز فضلا میں سے تھے۔ اور ایک عظیم محقق جلیل القدر مفسر اور شہرہ آفاق خطیب تھے۔ اپنے حسن صورت، حسن سیرت اور حسن خطابت میں بے نظیر تھے۔ گو حضرت مولانا تھانوی اور حضرت مفتی صاحب میں سیاسی اختلاف تھا۔ مگر دونوں بزرگ ایک دوسرے کے علم و فضل اور خدماتِ جلیلہ کے معترف تھے۔ اس سلسلہ میں حضرت علامہ محمد تقی عثمانی ایم اے ایل ایل بی فرماتے ہیں کہ:-

حضرت مولانا احتشام الحق صاحب تھانوی اور حضرت مولانا مفتی محمود صاحب کے درمیان جو سیاسی اختلاف رہا وہ کسی سے پوشیدہ نہیں۔ لیکن ایک روز گفتگو کے دوران حضرت مولانا مفتی محمود صاحب نے فرمایا:-

مولانا احتشام الحق صاحب سے ہمیں سیاسی معاملات میں بہت اختلاف رہا ہے لیکن ان کی اس بات کی ہمیشہ قدر رہی ہے کہ انہوں نے کبھی کسی عصب یا لالچ میں آکر دینی مسائل کے بارے میں کوئی مصالحت نہیں کی۔ اور کبھی کسی حکومت کے ساتھ ان کا خواہ کتنا ہی اشتراک عمل رہا ہو لیکن جب کبھی کسی دینی معاملے کا سوال آیا مولانا تھانوی نے کبھی ہدایت سے کام نہیں لیا۔ عالی کمیشن میں وہ تنہا تھے لیکن انہوں نے وہ اختلافی نوٹ لکھا جو مشہور و معروف ہے۔ الحمد للہ علماء دیوبند کی یہ خصوصیت ہے کہ دینی مسائل کے معاملے میں وہ پختہ ہوتے ہیں۔ مولانا تھانوی بھی اپنے مسلک کے سخت پابند تھے۔ اسی طرح جب حضرت مولانا مفتی محمود صاحب مرحد کے وزیر اعلیٰ تھے اور جب آپ نے شرعی قوانین کا اعلان کیا تو حضرت مولانا تھانوی قدس سرہ نے اپنے ایک بیان میں فرمایا کہ:-

حکومت صوبہ سرحد نے شراب پر پابندی، قمار بازی اور دوسرے غیر شرعی کاموں پر جو پابندی لگائی ہے وہ لائق تحسین کام ہے اور مرکزی حکومت کو بھی چاہئے کہ پورے ملک میں اسی طرح غیر شرعی اور حرام چیزوں پر پابندی لگائے اور ملک بھر میں اسلامی قوانین جاری کئے جائیں۔ صوبہ سرحد کے وزیر اعلیٰ کا یہ اقدام قابل مبارک باد ہے حق تعالیٰ پورے ملک میں اسلامی احکامات نافذ کرنے کی توفیق عطا فرمائے۔

شیخ القرآن حضرت مولانا غلام اللہ خان صاحب | حضرت شیخ القرآن رحمۃ اللہ علیہ کی شخصیت علمی و دینی حلقوں میں کسی تعارف کی محتاج نہیں۔ وہ اسلام کے عظیم مجاہد، حق گو عالم دین اور بہترین محقق تھے۔ ان کی دینی علمی اور تبلیغی خدمات ناقابل فراموش ہیں۔ ان کے ساتھ ارحم احوال پر حضرت مولانا مفتی محمود صاحب قدس سرہ نے فرمایا کہ:-
مولانا غلام اللہ خان صاحب مرحوم کی وفات سے سخت صدمہ ہوا ہے۔ وہ اسلام کے عظیم مبلغ اور زاہد مجاہد تھے ان کی تفسیر قرآن، مدرسہ تعلیم القرآن عظیم کارنامے ہیں۔ ان کا مجاہدانہ کردار اسلامی تاریخ میں سنہری حروف سے لکھا جائے گا۔

حضرت مولانا غلام اللہ خان صاحب، حضرت مفتی صاحب کے بارے میں فرماتے ہیں کہ:-
”دیوبند کے ایک عالم نے اپنی حکومت سے یہ ثابت کر دیا کہ مملکت کے امور کو علماء دوسرے لوگوں سے زیادہ احسن طریقے پر انجام دے سکتے ہیں۔“

شمس العلماء حضرت علامہ شمس الحق افغانی مدظلہ | شمس العلماء حضرت علامہ شمس الحق صاحب افغانی مدظلہ العالی دارالعلوم دیوبند کے ممتاز فضلاء میں سے ہیں۔ اور پاکستان کے چوٹی کے صاحب سواد اور استعداد علماء میں سے ہیں۔ عرصہ تک جامعہ عیاسیہ بہاولپور میں شیخ التفسیر رہے اور ساری زندگی درس و تدریس اور تصنیف و تالیف میں گزری ہے حضرت مفتی صاحب رحمۃ اللہ علیہ فرماتے ہیں:-

”حضرت علامہ افغانی مدظلہ اکابر دیوبند کی یادگار ہیں اور آپ کا علم و فضل علماء کی صف میں مستم ہے اور آپ اس وقت عظیم محقق، محرت، مفسر، مڈبر اور مایہ ناز فاضل و عالم ہیں اور اپنی پیرائے سالی کے باوجود بھی دینی و علمی خدمات میں مصروف رہتے ہیں۔“

اسی طرح علامہ افغانی صاحب مدظلہ بھی حضرت مفتی صاحب کے فہم و فراست اور تدبیر و سیاست کے معترف رہے

ہیں۔ ایک مرتبہ فرمایا:-

”مولانا مفتی محمود صاحب علم و حکمت میں سچاس جید علماء سے بڑھ کر ہیں۔“

حافظ اکبریت حضرت مولانا محمد عبداللہ درخوستی مدظلہ | حضرت مولانا درخوستی صاحب اس دور کے بزرگ

علماء میں شمار کئے جاتے ہیں۔ آپ کا عدم جمعیت علماء اسلام کے سربراہ رہے ہیں۔ اور اس وقت شیخ طریقت اور جامع شریعت ہیں۔ حضرت مولانا مفتی محمود صاحب کے ساتھ ارحال پر شدید رنج و غم کا اظہار کرتے ہوئے فرمایا کہ:-

”مولانا مفتی محمود صاحب ہمارے قابل فخر علماء میں سے تھے۔ ان کی رحلت نے مگر توڑ دی ہے۔ وہ ایک زبردست

عالم دین۔ فقیہ اور بلند پایہ سیاست دان تھے۔ ان کی جہد فی ایک عظیم نقصان ہے جس کی تلافی نہیں ہو سکتی۔“

شیخ اکبریت حضرت مولانا عبدالحق صاحب مدظلہ | شیخ اکبریت حضرت مولانا عبدالحق صاحب مدظلہ، مہتمم دارالعلوم

حقانیہ کو طرہ خشک۔ دارالعلوم دیوبند کے دست از فضل میں سے ہیں۔ اور اس وقت پاکستان کے چند گئے چنے اکابر

علمائے کرام میں آپ کا شمار ہے جو درحقیقت محتاج تعارف نہیں۔ عرصہ دراز سے آپ درس حدیث دے رہے ہیں اور

آپ کی طرف طالبان علم کا بے پناہ رجوع ہے۔ پاکستان کی قومی اسمبلی کے نمبر چکے ہیں۔ اور حضرت مولانا مفتی محمود

صاحب کے خالص ترین بزرگ ساتھیوں میں سے ہیں۔ اور تبحر علمی اور زہد و تقویٰ میں سلف صاحبین کا نمونہ ہیں۔ حضرت

مفتی صاحب کی وفات پر اپنے تعزیتی کلمات میں فرماتے ہیں کہ:-

”عالم اسلام اور سیاسی دنیا کے عظیم مفکر، علمی میدان کے شہسوار، سخت اور مشکل گتھیوں کو کھولنے والا

علماء کے گروہ میں ایک عظیم مشعل دین۔ اسلام کی خوبیوں کو اجاگر کرنے والا۔ علماء کے رتبہ کو قوم کے سامنے واضح کرنے

والا۔ حق و انصاف پر فیصلہ کرنے والا۔ اظہار حق میں خوف نہ کرنے والا۔ اقتدار حکومت سے نہ دبنے والا۔ دنیا اور

دولت کے فخر انوں کو ٹھکرانے والا۔ حضرت مولانا مفتی محمود صاحب کی جلت تمام ملت اسلامیہ کے لئے ایک

ناقابل تلافی نقصان ہے۔“

شیخ اکبریت والتفسیر حضرت مولانا محمد مالک کاندھلوی مدظلہ | شیخ اکبریت والتفسیر حضرت مولانا

محمد مالک صاحب کاندھلوی مدظلہ علمی و دینی حلقوں میں کسی تعارف کے محتاج نہیں ہیں۔ آپ اس وقت پاکستان

کی عظیم دینی درس گاہ جامعہ اشرفیہ لاہور کے شیخ اکبریت اور شیخ التفسیر ہیں۔ پوری علمی دنیا آپ کے تبحر علمی

کا اعتراف کرتی ہے اور بقول حضرت مولانا مفتی صاحب کہ:-

اپنے علم و فضل اور اخلاق و عادات میں اپنے والد مکرم شیخ الحدیث حضرت علامہ محمد ادریس کاندھلوی نور اللہ

کے صحیح علمی وارث اور جانشین ہیں۔ پاکستان کے جتید علماء میں سے ہیں اور حدیث و تفسیر میں یرطولی رکھتے ہیں۔
حضرت مفتی صاحب کے ساتھ ارحال پر اپنے تعزیتی پیغام میں فرماتے ہیں کہ:-

حضرت مولانا مفتی محمود صاحب کی وفات کی خبر سن کر دلی صدمہ ہوا۔ وہ ملک و ملت کے عظیم مذہبی اور سیاسی رہنما تھے۔ ان کی وفات علمی اور سیاسی حلقوں کا عظیم سانحہ ہے۔ ابھی تو مولانا احتشام الحق صاحب اور مولانا غلام اللہ خان صاحب کی جدائی کا زخم تازہ تھا کہ مولانا مفتی محمود صاحب بھی ذریعہ مفارقت دے گئے جن تعالیٰ درجات عالیہ نصیب فرمائے۔

حضرت مولانا سید نور الحسن بخاری مدظلہ

حضرت بخاری صاحب مدظلہ فاضل دیوبند اور پاکستان کے ممتاز عالم ہیں تنظیم المسنن و الجماعت کے سربراہ ہیں۔ ایک بہترین خطیب، ادیب اور متعدد علمی و تاریخی کتب کے مصنف و مؤلف ہیں۔ حضرت مفتی صاحب رحمۃ اللہ علیہ کے متعلق فرماتے ہیں:-

مولانا مفتی محمود صاحب ملت اسلامیہ کے عظیم فرزند اور قائد تھے۔ ان کا سیاسی تدبیر مشہور و معروف ہے۔ اور ان کی دینی و ملی خدمات ناقابل فراموش ہیں انہوں نے ہمیشہ جرات و بیباکی سے باطل نظریات کا مقابلہ کیا اور ہمیشہ حق گوئی اور جرات سے کام کیا۔ ان کی وفات سے تمام علمی و دینی اور سیاسی حلقوں کو عظیم نقصان پہنچا ہے اللہ تعالیٰ انہیں ابدی آرام و راحت نصیب فرمائے۔ آمین

منہاج السنن شرح جامع المنن
جلد اول (عربی)

امام ترمذی کی کتاب ترمذی شریف کی نہایت جامع اور مختصر شرح۔ درس و تدریس کے لئے نہایت کارآمد۔ مؤتمر المصنفین کی ایک قیمتی اور تازہ پیشکش علامہ مولانا محمد فرید صاحب مفتی و مدرس العلوم حقیقیہ کے قلم سے۔ صفحات ۳۰۳ قیمت ۲۵/- روپے

مشاہیر علوم دیوبند | سائز ۲۶x۲۰ صفحات ۶۷۰

اولاد و جلد عمدہ سینکڑوں علماء دیوبند کے مختصر مگر جامع حالات زندگی پر اپنی نوعیت کی پہلی کتاب علمی خدمات اور نایاب ہزاروں تصانیف کا تذکرہ تالیف قادی فیوض الرحمان ایم۔ اے۔

علماء و مشاہیر دیوبند کے انسائیکلو پیڈیا کی پہلی جلد۔ قیمت ۲۰/- روپے
قرۃ العینین فی تفصیل الشیخین | فضیلت صدیق و فاروق

حجۃ الاسلام حضرت شاہ ولی اللہ کی معرکہ الآرا بلند پایہ تحقیقی تصنیف۔ نہایت عمدہ بہترین ڈاٹی وارجلد اعلیٰ کاغذ کیساتھ دیدہ زیب ایڈیشن۔ قیمت ۴۰ روپے صفحات ۳۳۶

مؤتمر المصنفین دارالعلوم حقانیہ اکوڑہ خٹک ضلع پشاور